



Tukutuku bibi me baleta na Protection visa

Na i tukutuku oqo e vakarautaki tu ena veivosa tale eso. Rai ena [Australia's protection obligations \(homeaffairs.gov.au\)](https://www.homeaffairs.gov.au)

Protection visas

Na vei Protection visa kece e baleti ira na tamata (se nodra lewe ni vuvale) era sotava dina na veivakamavoataki kevaka era lesu i nodra vanua se na nodra sotava dina na veivakararawataki ena vuku ni veika oqo:

- matatamata
- lotu
- matanitu ko volai kina
- lewe ni dua na i lawalawa se
- rai vaka politikiki

Ena gauna ko vakauta kina na nomu i vola kerekere ni Protection visa, ko sa gadreva tiko na veimaroroi ni vanua ko Ositerelia mai na matanitu o gole mai kina.

Na Protection visa e sega ni baleti ira na tamata era gadreva ga me ra mai tiko vakadede e Ositerelia me ra cakacaka.

Kevaka ko vakauta na nomu i vola kerekere ni Protection visa, ko sa vakaraitaka tiko ni dua se rua na i tukutuku oqo e dina:

- E sega ni rawa ni ko lesu tale i nomu vanua baleta ni rawa ni yaco vei iko na mavoa bibi se veivakararawataki.
- O iko lewe ni vuvale vata kei na dua e tukuna ni sotava tiko na veika oqo.

Ena sega ni vakadonui me soli vei iko na Protection visa, kevaka ko rawa ni curuvania mai ena kena gaunisala dodonu, ka la'ki vakaitikotiko ena dua tale na matanitu (sega ni matanitu ko gole mai kina), ka sega kina na rivarivabi ni veivakamavoataki se veivakararawataki, ia na matanitu koya ena sega ni vakauti iko lesu ki na dua tale na matanitu e rawa ni ko sotava kina na veivakamavoataki se veivakararawataki. Ena dodonu walega mo vakauta na nomu i vola kerekere ni Protection visa kevaka ko **gadreva dina na veimaroroi** e Ositerelia.

E rawa ni tiko eso tale na visa ka veiganiti vakalevu se rauti iko vakavinaka kei na veika ko lako curuma tiko. Ko na kila na veimataqali visa tale eso ena [Explore visa options \(homeaffairs.gov.au\)](https://www.homeaffairs.gov.au).

Na cava ena yaco kevaka e sa sega ni vakadonui na nomu i vola kerekere ni Protection visa?

Kevaka e sega ni vakadonui na nomu Protection visa, e na sega ni rawa ni o kerea na vei volatara ni curu vanua tale eso ka sa na gadrevi mo biuti Ositerelia kevaka e sega ni tiko vei iko na i vola tara dodonu ni curu vanua. Kevaka e sega ni tiko vei iko na i vola tara dodonu ni curuvanua, ena rawa ni ko vesu ka vakau tani mai Ositerelia.

Kevaka ko vesu ka vakau tani mai Ositerelia, e na rawa mo sauma lesu kece na i lavo e vakayagataki ena nomu vakau tani. Ogo e rawa ni udolu vakacaca na dola na kena i sau vakailavo.

Ni sega ni vakadonui e dua na i vola kerekere ni Protection visa ena tu ena i vola tukutuku ni nomu curuvanua ena gauna ni nomu bula taucoko. Ena rawa talega ni vakadredretaka vei iko kei ira na lewe ni nomu matavuvale na nodra gade mai i Ositerelia ena veigauna se bera mai. Ni sega ni vakadonui na Protection visa ena rawa ni vakacacana na nomu vola kerekere ni curuvanua ki na vei matanitu tale eso ena taudaku kei Ositerelia, ka na vakatautaki ena mataqali vola ni curuvanua cava ko na kerea.

Na i tavi eso e nomu ni o kerea na veimaroroi

E na vakatau vei iko mo vakaraitaka na veika kece me baleta na nomu gadreva na veimaroroi kei na kena i vola vakadinadina kece ni bera ni vakatulewa kina na Department of Home Affairs.

E dodonu mo vakaraitaka vakamatata na cava ko gadreva kina na veimaroroi e Ositerelia ka solia ki na Department of Home Affairs na i tukutuku taucoko kei na i tukutuku matata ena gauna totolo duadua.

Ni o vakauta na nomu i vola kerekere ni Protection visa, e nomu i tavi mo vakadeitaka ni veitukutuku kece o solia e dina ka dodonu, veitalia mada ga kevaka e dua tani tale e vakalewena ka vakauta na i vola kerekere ena vukumu.

Mo kakua ni vakatara e dua me vola na i vola kerekere ni Protection visa ena vukumu ka ko sega tu ni kila na cava ko via kerea tiko kei na i tukutuku cava e biu ena nomu i vola kerekere.

E nomu i tavi mo raica ni ko kerea tiko na i vola ni kere curuvanua dodonu ka muria tiko vakavinaka na lawa ni nomu curuvanua, veitalia mada ga kevaka o vakayagataka tiko e dua na kabani ka qarava vakalawa na curuvanua e Ositerelia se dua na dau ni lawa.

Na veikabani kece era qarava vakalawa na curuvanua era volai tu ena website ni Department of Home Affairs. Vakamuraia na [steps to choose a migration agent \(mara.gov.au\)](https://www.mar.gov.au).

Totogi eso o na sotava ni o solia na vei tukutuku e sega ni dodonu

Ni ko kerea vakaivola na Protection visa ena dodonu mo cakava e dua na veidinadinati.

E dua na cala bibi kevaka ko solia e dua na i tukutuku e sega ni dodonu ka veivakacalai ena vanua ko Ositerelia ka rawa ni ko na sotava kina na i totogi ni dua na tamata e cala vaka lawa.

Na tamata e solia na i tukutuku e sega ni dodonu se veivakacalai ena nona i vola kerekere ni curu vanua e rawa ni sotava na i totogi levu vakailavo, 10 na yabaki e valeniveivesu se ruarua

Kevaka e qai kunei ni ko solia na i tukutuku lasu se veivakacalai ni sa soli oti na nomu i vola tara ni curuvanua, ena rawa ni kau laivi na nomu Protection visa.

Vakasala vakalawa e vakarautaki tu ka sega ni saumi

Ni bera ni ko kerea vakaivola na Protection visa, sa kerei vakabibi mo vakasaqara na [free legal advice](#) mai vua e dua na kena dau ka qaravi ira vakalawa na i senivalu kei na curuvanua ena state se territory ko tiko kina.

O ira na kena dau oqo era na rawa ni vukei iko:

- mo kila kevaka e rawa ni ko kerea na Protection visa se dua tale na i volatara ni curu vanua e ganiti iko.
- mo kila na veituvatuva kece ni kerekere e dau vakayacori
- mo kila na veika kece ena yaco ni sega ni vakadonui na Protection visa
- mo vakalewena vakaoti ka vakauta na nomu i vola kerekere ni Protection visa kevaka e gadrevi.

E rawa talega ni vakarautaki vei iko na veivuke vakalawa sega ni saumi mai vua edua na daunilawa ni matanitu se valenivolavola vakalawa ni matanitu ena nomu i tikotiko ena state se territory ko tiko kina.